

بِسْمِ اللّٰهِ الرَّحْمٰنِ الرَّحِیْمِ



دیارِ غیر میں رہنے والے مسلمانوں خطاب سے

حضرت مولانا سید ابوالحسن علی ندوی ظلہ

صدیقی پبلشرز



صدیقی ایڈس انظر ایڈیشن ۲۰۰۸ گارڈن ایسٹ نزد سید چوک کراچی۔ ۲۰۰۸

صدیقی ٹرسٹ پوسٹ بکس ۱۹۹ کراچی

بِسْمِ اللّٰهِ الرَّحْمٰنِ الرَّحِیْمِ

دیباغہ میں رہنے والے مسلمانوں سے خطاب

حضرت مولانا سید ابوالحسن علی ندوی صاحب مدظلہ

مولانا سید ابوالحسن علی ندوی پورے عالم اسلام کے علمی و دینی حلقوں کی جانی پہچانی اور محترم شخصیت ہیں۔ آپ گزشتہ سال جون میں امریکہ اور کینیڈا کے متعدد شہروں کا دورہ کیا اور مسلمانوں کے کئی اجتماعات سے خطاب کیا۔ برطانیہ میں کسب محاش کے لئے آنے والے مسلمانوں کی بڑی تعداد آباد ہے جن کا دینی مستقبل نہایت مخدوش ہے اور خاص کر نئی نسل اسلامی تہذیب و ثقافت سے دن بدن دور ہوتی جا رہی ہے۔ ان حالات میں مولانا محترم کی ایمانی افروز اور فکر انگیز تقریر جو انہوں نے کینیڈا میں کی ہے۔ برطانوی مسلمانوں کے لئے بہت مفید ثابت ہو سکتی ہے۔ ذیل میں مولانا محترم کا خطاب ہفت روزہ "الاعتصام" لاہور اور ماہنامہ "تسنیم" برطانیہ کے شکر یہ کے ساتھ شائع کیا جا رہا ہے۔

خُطْبَةُ مَسْنُونَةٍ

بِسْمِ اللّٰهِ الرَّحْمٰنِ الرَّحِیْمِ

لِعِبَادِي الَّذِينَ آمَنُوا اَنْ اَرْضِيَّ وَاسِعًا
فَاَيُّهَا عَبْدُؤْنِ ۝ (سورۃ العنکبوت ۵۶)

(ترجمہ) اے میرے ایماندار بندو میری زمین فرخ ہے، سو خاص
میری ہی عبادت کرو۔

ذرائع اور مقاصد | میرے بھائیو اور بہنو! اللہ تعالیٰ کے یہاں
انسان کی زندگی کا مقصد بندگی ہے

یعنی اللہ تعالیٰ کی صحیح معرفت اور اس کے احکام کے مطابق زندگی گزارنا اور
آخرت کے لئے کوشش اور اللہ تعالیٰ کو راضی کرنا اور اس کے رسول صلی اللہ
علیہ وسلم کے طریقے پر چل کر اللہ تعالیٰ کا قرب حاصل کرنا اصل مقصد یہ ہے
اس کے علاوہ جتنی چیزیں ہیں سب اسل اور ذرائع ہیں۔ مقصد اور ذریعہ کا
مطلب آپ سمجھتے ہیں، اللہ تعالیٰ کے قرب کے ذرائع کو تلاش کرنا، مناسب
ماحول تیار کرنا، قوت نافذہ حاصل کرنا تاکہ اللہ تعالیٰ کے حکمتوں پر عمل آسان
ہو جائے اور کوئی مجبوری کی شکایت نہ کر سکے اور کوئی دوسری طاقت اور
دوسرا اقتدار اس میں خلل اندازی نہ کر سکے اور اس کے مقابل دوسری کوئی متوازی
دعوت نہ دے سکے۔ اس کو قرآن مجید نے اپنے معجزانہ الفاظ میں بیان کیا ہے

حَتَّى لَا تَكُونُ فِتْنَةً وَيَكُونَ الدِّينُ كُلَّهُ بِاللهِ (الانفال-۳۹)

(ترجمہ) (اور تم ان کفارِ عرب سے) اس حد تک لڑو کہ ان میں فسادِ عقیدہ (یعنی شرک) نہ رہے اور دین (خالص) اللہ ہی کا ہو جائے۔

یہاں تک کہ کشمکش جاتی رہے یعنی دو طاقتوں کے درمیان جو تصادم ٹکراؤ (CLASH) ہوتا ہے وہ جاتا رہے جس کی وجہ سے لوگ خواہ مخواہ انتشار میں پڑیں (CONFUSION) کا شکار ہوں کوئی کہے ادھر چلو کوئی کہے ادھر چلو۔

وَيَكُونُ الدِّينُ كُلَّهُ بِاللهِ

(ترجمہ) اور دین (خالص) اللہ ہی کا ہو جائے۔

یعنی طاقت و فرمانبرداری صرف اللہ تعالیٰ کی ہو اسی کیلئے دعوت کا کام ہے اسی کے لئے امر بالمعروف اور نہی عن المنکر ہے۔ ضرورت ہو اور وقت آئے تو جہاد ہے اسی کے لئے اسلام کو ایسی طاقت مہیا کرنا اور اقتدار پر لانا ہے کہ کمزور لوگوں کو بھی خدا کے بتائے ہوئے راستے اور اللہ اور رسول اللہ صلی اللہ علیہ وسلم کے بتائے ہوئے راستے پر چلنا ایسا مشکل نہ ہو جائے کہ وہ کہیں کہ :

لَا يُكَلِّفُ اللهُ نَفْسًا اِلَّا وُسْعَهَا (البقرہ ۲۸۶)

(ترجمہ) اللہ تعالیٰ کسی شخص کو مکلف نہیں بناتا مگر اسی کا جو اس کی طاقت اور اختیار میں ہو۔

اصل مقصد اللہ کی بندگی

ان تمام ذرائع کا مقصد اللہ کی بندگی ہے۔
 وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ (الذّٰرِیّٰتِ ۵۶)
 ﴿ترجمہ﴾ اور میں نے جن اور انسان کو اسی واسطے پیدا کیا ہے کہ میری عبادت کیا کریں

اس کے بارے میں ذہن تو پورے طور پر صاف کر لینا چاہئے
 میں نے یہاں یورپ میں پڑھے لکھے لوگوں کے ذہن میں اچھا خاصا
 الجھاؤ پایا کہ وہ ذرائع اور متاصد کے درمیان فرق نہیں کر پاتے،
 مقصد صرف یہ ہے کہ اللہ تعالیٰ کو راضی کیا جائے اور اللہ تعالیٰ نے
 جو زندگی دی ہے، صلاحیتیں دی ہیں انہیں ہم ایسے کاموں میں استعمال
 کریں کہ اللہ تعالیٰ ہم سے راضی ہو اور زندگی کا مقصد پورا ہو آخرت
 میں اللہ تعالیٰ ہم سے خوش ہو اور ہمیں اپنا قرب عطا فرمائے اور ہم
 اس کے سامنے سرخرو اور جنت میں ہمیں اونچے سے اونچا مقام حاصل
 ہو یہ اصل مقصد ہے۔ یہ مقصد اگر کہیں پورا ہو رہا ہے تو بہت مبارک
 ہے اور اگر یہ مقصد خاص اپنے وطن میں پورا نہ ہو تو اسے خیر باد کہنا چاہئے
 وطن جہاں آدمی پیدا ہوا ہے اور اس کے ذرہ ذرہ سے اُسے محبت ہے
 اور جہاں آدمی پیدا ہوا ہے ع خار وطن از سنبل وریحان خوشتر

وہ چیزیں جو فطری طور پر آدمی کو محبوب ہوتی ہیں وہ ساری وطن میں موجود ہوتی ہیں لیکن مجھے یہ کہنا ہے کہ اگر وطن میں خدا کی بندگی نہ ہو سکے اور خدا کے احکام پر نہ چل سکے تو وطن کو دور سے سلام کرتا چاہئے کہ خدا حافظ

حضور صلی اللہ علیہ وسلم کی ہجرت

حتیٰ کہ مکہ مکرمہ کی سرزمین کہ جس کے اندر قدرتی طور پر ایسی محبوبیت اور دل آویزی ہے کہ اللہ تعالیٰ خود فرماتا ہے :-

فَاَجْعَلْ اَفْئِدَةً مِّنَ النَّاسِ تَهْوِيْ اِلَيْهِمْ (ابراہیم - ۳۷)

(ترجمہ) تو آپ کچھ لوگوں کے قلوب ان کی طرف مائل کر دیجئے۔

اے اللہ لوگوں کے دلوں کو ایسا کر دے کہ جیسے مقناطیس سے

لوہا کھینچتا ہے ایسے یہ لوگ کھینچتے رہیں۔

محبوبیت حرم شریف اور اس میں بیت اللہ، آپ زمرم، اس میں صفا اور مروہ پھر اس کے نزدیک منیٰ اور عرفات لیکن جب رسول اللہ صلی اللہ علیہ وسلم نے دیکھا کہ یہاں مسلمانوں کے لئے خدا کی بندگی مشکل ہو رہی ہے تو فرمایا حبشہ چلے جاؤ۔ یہ کیوں فرمایا؟ دین پر قائم رہنے کے لئے فرمایا کہ یہاں نماز نہیں پڑھ سکتے، خدا کی عبادت نہیں کر سکتے ان کا سر زبردستی بتوں کے سامنے جھکا دیا جاتا ہے، ان کے سامنے

خدا کی توہین کی جاتی ہے، زبردستی ان سے کفر کرنے کی کوشش کی جاتی ہے تو فرمایا کہ حبشہ چلے جاؤ۔ دو مرتبہ حبشہ کو ہجرت ہوئی۔ آخر میں خود آپ کو حکم ہوا کہ مکہ چھوڑ دو اور مدینہ چلے جاؤ اللہ کے نام پر مکہ جیسا شہر چھوڑا جاسکتا ہے تاکہ خدا کی عبادت آزادی کے ساتھ ہو سکے تو دنیا کے اور شہر کس شمار و قطار میں ہیں۔ نیو مارک ولندن ہو یا ٹورنٹو اور شکاگو ہو، دہلی ہو، لکھنؤ ہو، کوئٹہ ہو، بصرہ ہو، اندس د قزلبہ ہو یا قاہرہ و دمشق ہو۔ اصل یہ ہے کہ جہاں اللہ تعالیٰ کے احکامات پر عمل کیا جاسکتا ہو وہ جگہ محبوب ہے اور رہنے کے قابل ہے۔ مجھے کہنا یہ ہے کہ میں یہاں آیا، میں نے یہاں بہت سے شہر دیکھے اور یونائیٹڈ اسٹیٹ امریکہ کا اپنے بھائیوں کا قریبے جائزہ لیا ہے، اب آپ کے یہاں کنیڈا آیا ہوں

ایک طرف تو مجھے مختلف ممالک کے مسلمانوں کو دیکھ کر خوشی ہوئی فطری بات ہے کہ آدمی کو اپنے ہم جنس اور ہم مذہب لوگ ملتے ہیں تو خوشی ہوتی ہے لیکن دوسری طرف میں اس بات سے ڈرتا ہوں کہ کیا آپ کو یہاں پورے طور پر اسلامی زندگی گزارنے کا موقع ہے اور کیا آپ کی آئندہ نسلیں اسلام پر قائم رہیں گی؟ آپ کے اندر جو اسلامی جذبہ تھا کیا وہ ویسا ہی روشن اور فروزاں رہے گا؟ یہ بات سوچنے کی ہے، آپ بڑا نہ مائیں۔ یہاں ہمارے اکثر بھائی مادی اغراض سے آئے ہیں ہمارے

ایک بھائی نے کہہ بھی دیا تھا کہ ”صاحب ہم تو یہاں مکملے کھانے کے لئے آئے ہیں۔“

یہ کوئی حرام بات نہیں ہے، کوئی گناہ کی بات نہیں ہے، لیکن جہاں خالص مادیت کی زندگی اور غفلت کا دور دورہ ہو رہا جانے میں تو خیر حرج نہیں لیکن وہاں رہنے کا فیصلہ کرنا یہ بات سوچنے کی ہے۔ میں آپ سے صرف یہ کہنا چاہتا ہوں کہ اگر آپ کو یہ طبع نمان ہے کہ آپ یہاں اپنی زندگی اللہ تعالیٰ کی منشا کے مطابق گزار سکتے ہیں اور دعوت کے کام میں مشغول ہیں اور یہاں آپ کے رہنے سے دین کو فائدہ پہنچ رہا ہے اور اس بات پر آپ کا دل گواہی دے کہ آپ اپنا ایمان بھی بچا رہے ہیں اور دوسروں کے ایمان کی فکر بھی کر رہے ہیں اور بقدر ضرورت معاشی جدوجہد میں مشغول ہیں تب تو ٹھیک ہے میں بھی کہوں گا کہ آپ کا رہنا مبارک ہے۔ شاید آپ کے ذریعہ سے اللہ یہاں ہدایت عام کرے اور اسلام کی روشنی پھیلانے اور یہ خطہ کبھی اسلام کی دولت و سعادت سے ہمکنار ہو جائے یہ کوئی تعجب کی بات نہیں۔ ملک عرب کے سوواگر جب شرق بعید، انڈونیشیا، ملیشیا اور بحر ہند کے جزیروں پر پہنچے تو جزیرے کے جزیرے مسلمان ہو گئے اور وہاں آج مسلمانوں کی کھلی موتی اکثریت ہے۔ آپ تحقیق و مطالعہ کرینگے تو معلوم ہوگا کہ اسلام زیادہ تر عرب تاجروں کے ذریعہ پھیلا، یا پھر صوفیاء کرام کے ذریعہ پھیلا۔

ہمارے برصغیر میں بھی سندھ وغیرہ کے علاقوں میں مسلم اکثریت کے علاقے مثلاً کشمیر مشرقی بنگال صرف صوفیاء کرام کے شرمندہ احسان ہیں یہاں رہنے کے بعد اپنے ایمان اور اپنی آئندہ نسلوں کے اسلام کی حفاظت کا انتظام اور اطمینان آپ نے کر لیا ہے اور یہاں رہ کر آپ دعوت کا کام کرتے ہیں جو دوسروں کے لئے کشش کا باعث ہو تو آپ کے یہاں رہنے کا جواب ہی نہیں بلکہ یہ بہت بڑا جہاد ہے اور بہت بڑی خدمت ہے۔

اگر ایسا نہیں ہے اور آپ کا مطمح نظر صرف کھانا کمانا ہے تو یہ مقصد مسلمانوں کے مقام اور مقصد حیات سے میل نہیں کھاتا، صرف کھانے کمانے کے لئے اتنی دور دراز کی مسافت طے کرنا کسی مسلمان کے شایان شان نہیں۔

اللہ تعالیٰ کی رزاقی، جبرانی حد بندی کی پابند نہیں، میں یہ سراسر عملی باتیں کر رہا ہوں، علمی نکات اور روشنگاریاں کسی اور موقع پر کوئی عالم بتائیں گے۔ میں نے جو کچھ یہاں دیکھا اس کی روشنی میں یہ چند عملی باتیں بے تکلف عرض کر رہا ہوں۔ اگر آپ کی زندگی اور آپ کا یہاں قیام اسلام کے لئے مفید تھا اور اس کی راہ ہموار کرنا ہے تو میں یہ فتویٰ دیتا ہوں کہ آپ کا یہاں رہنا نہ صرف جائز بلکہ ایک عبادت ہے، اگر اپنے ایمان اور اپنے بچوں کی دینی زندگی کی طرف سے اطمینان نہیں تو مجھے اس سے بہت ڈر معلوم ہوتا ہے کہ نہ جانے یہاں کس حالت میں موت آئے۔ ہم خدا کو کیا جواب دیں گے کہ صرف کھانے کمانے کے لئے وہاں گئے تھے

یہ نہ اسلامی کردار ہے، نہ مسلمان کی شان ہے۔ ہاں اگر آپ نے یہ انتظام کر لیا کہ آپ کے ایمان پر ذرہ برابر کچھ نہ آئے، آپ کسی نئی دعوت اور اسلام کی تبلیغ کرنے والی تنظیم میں شریک ہیں، آپ نے ماحول بنایا ہے، کوئی ایسا حلقہ بنایا جس میں نئی باتیں ہوتی ہیں اور تذکیر ہوتی ہے، آخرت کی فکر ہوتی ہے۔ آپ یہاں غیبیوں کے سامنے ایسی زندگی پیش کر رہے ہیں جس میں CHARM ہے، کشش ہے اور آپ نے اپنے بچوں کی دینی تعلیم کا انتظام کر لیا ہے یہ بہت اہم بات ہے، قیامت کے دن بچوں سے جب پوچھا جائے گا کہ تم کیسے اس حالت میں آئے ہو کہ نہ ہمارا نام جانتے ہو نہ ہمارے رسول کا نام جانتے ہو، نہ نماز جانتے ہو تو وہ کہیں کہ ہمارے پروردگار ہم نے اپنے بڑوں کی بات مانی، انہوں نے جس راستے پر لگایا اس راستے پر ہم لگ گئے۔ انہوں نے ہمیں کہیں کا نہیں رکھا۔ قرآن مجید میں آتا ہے :

رَبَّنَا إِنَّا أَطَعْنَا سَادَتَنَا وَكِبَرَاءَنَا فَأَضَلُّونَا السَّبِيلَا (الاحزاب)

﴿ترجمہ﴾ اے ہمارے رب ہم نے اپنے سرداروں اور اپنے بڑوں کا کہنا مانا تھا سو انہوں نے ہم کو (سیدھے) راستے سے گمراہ کیا تھا۔

آپ کے بچے بیشک اکول جاتے ہوں گے لیکن کیا آپ نے ان کے لئے ایک وقت مقرر کیا ہے جس میں توحید و رست اور دین کی تعلیم حاصل

کریں؟ جس کے بغیر آدمی مسلمان ہو نہیں سکتا اور آپ انہیں بتاتیں
 يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا (التحریم ۶)
 (ترجمہ) اے ایمان والو تم اپنے کو اور اپنے گھر والوں کو (دوزخ کی) اس
 آگ سے بچاؤ۔

خبردار اسلام کے علاوہ کسی اور راستے پر مرنا حرام ہے۔ کسی
 مسلمان بچے کی دینی تعلیم و تربیت کے بغیر زندگی سے اس کی موت
 بہتر ہے۔

وَلَا تَمُوتُوا إِلَّا وَأَنْتُمْ مُسْلِمُونَ ۝ (آل عمران ۱۰۲)

(ترجمہ) اور بجز اسلام کے اور کسی حالت پر جان مت دینا۔

اس صاف گوئی پر مجھے محاف کریں لیکن یہ عملی چیزیں جنہیں یہاں
 رہ کر آپ کو برتنا ضروری ہے، بچوں کی تحلیم اور یہاں اسلامی ماحول
 بنانے میں اگر آپ تھوڑا سا وقت دیتے ہیں تو آپ یہاں رہتے، شاید
 اللہ تعالیٰ نے اسی کے لئے آپ کو یہاں بھیجا ہے۔

ہندوستان و پاکستان اور ایشیائی ممالک سے ذہین نوجوانوں
 کی جوار بھٹا کی طرح کی جو لہریں چلی آرہی ہیں وہ یہاں کارخ کر رہے
 ہیں تاکہ اپنا دامن اور جھولی بھریں تو ان ملکوں کا کیا ہوگا جہاں سے اچھے
 تعلیم یافتہ اور ذہین لوگ مادی منافع کے خاطر اپنے ملکوں کو چھوڑ دیں،
 میں ان لوگوں کا یہاں رہنا ضروری سمجھتا ہوں جنہوں نے اپنے ایمان

کی حفاظت اور غیبی سببوں میں دینی دعوت کو اپنا مقصد بنایا ہے۔

چند عبرت انگیز واقعات

ورنہ یہاں تو یہ حال ہے کہ یہاں بوسٹن میں مقیم ہمارے ایک عزیز مولوی مدرّس ندوی نے کہا کہ یہاں ایک حاجی صاحب کا انتقال ہو گیا تو انھیں فون آیا کہ آخری رسوم میں شریک ہوں۔ وہاں پہنچ کر انھوں نے دیکھا کہ لاش کو تابوت میں رکھا ہے، سوٹ پہنایا ہوا ہے، ٹائی لگی ہے، سونے کی انگوٹھی پہنائی ہوئی ہے، عیسائی مرد دعوتیں آسے ہیں اور Kiss کر رہے ہیں، تابوت پر پھول ہار وغیرہ ڈال رکھے ہیں اللہ تعالیٰ اس نوجوان کی عمر میں برکت دے، آخر عربی مدرسوں میں پڑھنے سے فائدہ ہی ہوتا ہے۔ اس نے ان مرحوم کے لڑکے کو بلایا اور کہا کہ میں جاتا ہوں، انہوں نے پوچھا کیوں؟ وجہ یہ ہے کہ میں جو کچھ کہوں گا آپ کریں گے نہیں

ان صاحب نے کہا کہ ہم نے آپ کو بلایا ہے، ہم آپ کی بات مانیں گے مولوی مدرّس نے کہا کہ پہلے تو ان کا سوٹ اتار دیتے، لوگوں کو یہاں سے علیحدہ کیجئے، ہم ان کو شرعی طریقہ سے غسل دیں گے، کفن پہنائیں گے یہ انگوٹھی بھی نکال دیجئے۔ ان صاحب نے کہا انگوٹھی نہ اتار دیتے گا ورنہ ہماری والدہ کا ہارٹ فیل ہو جائیگا انہوں نے کہا کہ ہم انگوٹھی ضرور علیحدہ

کریں گے۔ اگر آپ کی والدہ کے ہارٹ فیل کا خطرہ ہو تو انھیں نہ بتائیے۔ خیر وہ راہی ہوئے۔

وہ تو اتفاق تھا کہ ہمارے یہاں کا پڑھا ہوا بچہ وہاں پہنچ گیا ورنہ خدا جانے کتنے مسلمان اس ملک میں ایسے دفن ہو گئے ہوتے۔ ایک اور واقعہ سنا جس سے بڑی عبرت ہوئی کہ ایک مصری عالم کا انتقال ہوا جن کی بیگم امریکن تھی، مسلمانوں کا قبستان ذرا دور تھا تو عیسائیوں کے قبستان میں انھیں دفن کر دیا گیا۔ یہ چیزیں وہ ہیں کہ جنہیں ایک مسلمان خواب میں دیکھ لے تو چیخ اٹھے کہ یا اللہ خیر فرما تو یہی حفاظت فرما، چہ جائیکہ یہ واقعات عام ہو جائیں اور ہم سنگرم اپنی کوئی فنکرنہ کریں۔

دوہرا خطرہ

بھائیو! اپنی فکر کرو، اپنی اولاد کے اسلام پر قائم رہنے کا بندوبست کرو ورنہ آپ لوگوں کا یہاں رہنا ہماری سمجھ میں نہیں آتا۔ ایک تو تم خطے میں ہو، دوسرے تمہارا ملک خطے میں ہے۔ ہندوستان وپاکستان کے جو تعلیم یافتہ نوجوان یہاں آ رہے ہیں، اگر وہاں رہتے تو جو دس بیس آدمی ان کے ماتحت کام کرتے ان کو تقویت ہوتی، ان کے والدین اور ہم قوم افراد کو تقویت ہوتی۔ عرب مالک کے نوجوان کثرت

اشاعت اول مارچ ۱۹۸۵ء

یہاں ہیں، اگر یہ اپنے وطن میں ہوتے تو اسے منظم بناتے، طاقتور بناتے اور اپنی صلاحیتوں سے فائدہ پہنچاتے۔ محض تنخواہ کی زیادتی اچھے مکان اور بہتر خور و نوش کے لئے یہاں آنا یہ بات بہت سوچنے کی ہے۔ آپ کو مجھ سے یہ توقع ہوگی کہ میں آپ کے لئے دل خوش کُن باتیں کرتا، میں نے وہ باتیں کہیں جس سے آپ کے دل کو چوٹ لگے اور آپ اس مسئلہ پر سنجیدگی سے غور کریں۔

وَمَا عَلَيْنَا إِلَّا الْبَلَاغُ الْمُبِينُ ۝

(بشکریہ ماہنامہ تسنیم، برطانیہ)

اطلاع عام

مفت تقسیم کے لئے اور طلباء کے لئے ہمارے رسائل لاگت سے کم رعایتی قیمت پر منگولے جاسکتے ہیں۔

— فہرست رسائل طلب فرمائیں —

ان رسائل کے حصول کا ایک ذریعہ صدیقی ٹرسٹ کی کنیت بھی ہے اس کی تفصیلات اور فارم رکنیت کیلئے تحریر فرمائیں۔

صدیقی ڈسٹری بیوٹرز

۳۵۸ کارون روڈ نزد سیلاب چوک کراچی۔ ۷۴۸۰۰

صدیقی ٹرسٹ

